

قرآن حکیم کی دعائیں

قرآن حکیم کی رو سے انسان کی غایت تخلیق عبادت رب ہے۔ بخواتے الفاظ قرآنی: ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“ ہ یعنی ”میں نے جنوں اور انسانوں کو پیدا ہی اس لیے کیا ہے کہ وہ میری عبادت کریں!“ — یہ عبادت رب، قرآن حکیم کی ایک نہایت جامع اور عمدہ گیر اصطلاح ہے جس کے جملہ پہلوؤں کا احاطہ اس وقت نہ ممکن ہے نہ مطلوب۔ البتہ اس کے اصل جوہر اور لب لباب کی جانب رہنمائی فرمادی ہے صاحب جوامع اکرم صلی اللہ علیہ وسلم اپنے ان حد درجہ عظیم ترین غایت درجہ جامع فرمودات مبارکہ میں کہ: ”الدُّعَاءُ مُخَّ الْعِبَادَةِ“ اور ————— ”الدُّعَاءُ هُوَ الْعِبَادَةُ!“ — یعنی دعائی عبادت کا جوہر اور مغز ہے — بلکہ دعائی اصل عبادت ہے۔

یہی وجہ ہے کہ قرآن حکیم میں بحشرت دعائیں وارد ہوئی ہیں کہیں انشائیہ اسلوب میں یعنی نبی اکرم صلی اللہ علیہ وسلم اور آپ کی وساطت سے جملہ اہل ایمان کو امتین کے پیرائے میں کہ یوں کہو۔ یا یوں دعا مانگو جیسے: ”وَقُلْ رَبِّ زِدْنِي عِلْمًا۔“ یعنی کہو کہ ”اے میرے رب میرے علم میں اضافہ فرما!“ — کہیں خبریہ انداز میں — یعنی سابقہ انبیاء و رسل اور صلحاء و اہل راک کی دعاؤں کے نقل کرنے کی صورت میں یا عمومی طور پر اپنے محبوب اور نیکو کار بندوں کے دلی احساسات و جذبات کی ترجمانی کے انداز میں۔ مقدمہ الذکر دعاؤں کی نہایت دلخشاں مثالیں ہیں حضرت ابیہم اور حضرت اسمعیل علیہما السلام کی نہایت جامع دعا کہ: ”رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً لَكَ“ یعنی ”اے رب ہمارے ہم دونوں کو بھی اپنا تابع فرمان بناتے کہ اور ہماری نسل میں سے بھی اپنی ایک فرماں بردار امت برپا فرما!“ — یا حضرت عیسیٰ علیہ السلام کی وہ دعا جو انتہائی کمپیسی اور بے چارگی کے عالم میں ان کے قلب کی گہرائیوں سے

وسعت کے مطابق ا۔ اور: ”لَهَا مَا كَسَبَتْ وَ عَلَيْهَا مَا اكْتَسَبَتْ“ — یعنی
 ”اُس کو ملے گا جو اُس نے کمایا ہوگا اور اُسی پر پڑے گی جو بُرائی اُس نے کی ہوگی: — اور اس کے بغیر
 کسی انشائیہ یا خبریہ تمہید کے دعا شروع ہو جاتی ہے:

رَبَّنَا لَا تَوَاخِذْنَا اِنْ نَسِينَا اَوْ اَخْطَا نَا ۚ رَبَّنَا وَلَا تَحْمِلْ
 عَلَيْنَا اِصْرًا كَمَا حَمَلْتَهُ عَلَی الَّذِیْنَ مِنْ قَبْلِنَا ۚ
 رَبَّنَا وَلَا تَحْمِلْنَا مَا لَا طَاقَةَ لَنَا بِهٖ ۚ وَاعْفُ عَنَّا وَنَفْعْ
 وَاعْفِرْ لَنَا وَنَفْعْ وَارْحَمْنَا وَنَفْعْ اَمَّا مَوْلَانَا فَانصُرْنَا عَلَی
 الْقَوْمِ الْكَافِرِیْنَ ۝

یعنی: اے رب ہمارے! اگر ہم بھول جائیں یا غلطی کریں گے۔ اے
 رب ہمارے! بمت عائد فرما ہم پر ایسی ذمہ داریاں جیسی کہ تو نے عائد کیں ہم سے پہلے
 والوں پر، اور نہ ڈال ہم پر وہ جس کی ہم طاقت نہ رکھتے ہوں، اور درگزر فرما ہم سے، اور
 بخشش فرما ہماری، اور رحم فرما ہم پر اور مدد فرما ہماری کافروں کے مقابلے میں!

بالکل یہی اُسلوب سورۃ آل عمران کے آخری رکوع میں ہے کہ: ”الَّذِیْنَ یَذْكُرُونَ اللّٰهَ
 قِیَامًا وَّ قُعُودًا وَّ عَلَی جُنُوبِهِمْ“ کے فوراً بعد بغیر کسی فعلِ قَالُوا — یا یَقُولُونَ
 کے آغاز ہو جاتا ہے اس عظیم دُعا کا جو: ”رَبَّنَا مَا خَلَقْتَ هٰذَا بَاطِلًا“ سے شروع ہوتی ہے
 — اور — اِنَّكَ لَا تُخْلِفُ الْمِیْعَادَ — پر ختم ہوتی ہے۔

سورۃ البقرہ کی آیت ۲۵ میں بنی اسرائیل کی تاریخ کے ایک اہم واقعہ کے ضمن میں حضرت
 طاوت کے اہل ایمان ساتھیوں کی وہ دُعا نقل ہوئی ہے جو انہوں نے اُس وقت مانگی تھی جب اُن
 کا سامنا جالوت اور اُس کے لشکر سے ہوا — ارشاد ہوتا ہے: ”وَلَمَّا بَرَزُوا لِجَالُوتَ وَجُنُودِهِ
 قَالُوا رَبَّنَا اَفْرِغْ عَلَيْنَا صَبْرًا وَثَبِّتْ اَقْدَامَنَا وَانصُرْنَا عَلَی الْقَوْمِ الْكَافِرِیْنَ“
 یعنی ”جب وہ سامنے ہوئے جالوت اور اُس کی فوجوں کے تو انہوں نے کہا: اے رب ہمارے!
 انڈیل دے ہم پر صبر اور جہادے ہمارے قدم اور مدد فرما ہماری کافروں کے مقابلے میں!“ — بادی

تامل واضح ہو جاتا ہے کہ اس دُعائیں ایک عکس کمال موجود ہے۔ یا الفاظ دیگر یکمل خلاصہ ہے مفصل اور عظیم دُعاکا جس کا ذکر پہلے ہو چکا ہے اور جس پر سورۃ البقرہ ختم ہوتی ہے۔ اور ذرا غور کرنے سے معلوم ہو جاتا ہے کہ اس مناسبت و مشابہت کا سبب کیا ہے۔ تاریخ بنی اسرائیل میں معرکہ طالوت و جالوت کو وہی مقام اور اہمیت حاصل ہے جو اُمت محمد علیٰ صاحبہا الصلوٰۃ والسلام کی تاریخ میں غزوۂ بدر کو حاصل ہے۔ کہ جس طرح بنی اسرائیل کے دور عروج یا عہد زریں یعنی ملک داؤد و سلیمان علیہما السلام کا آغاز ہوا معرکہ طالوت و جالوت سے اسی طرح اسلام کا وہ دور غلبہ و عروج شروع ہوا غزوۂ بدر سے جس کا نقطہ کمال یعنی بے خلافت حضرات صدیق اکبر و فاروق اعظم و عثمان غنی رضی اللہ تعالیٰ عنہم۔ اب اگر یہ بات پیش نظر رہے کہ سورۃ البقرہ کا زمانہ نزول ہے ہجرت کے متصل بعد سے لے کر غزوۂ بدر سے متصل قبل تک تو بات بالکل واضح ہو جاتی ہے کہ نبی اکرم صلی اللہ علیہ وسلم کے ساتھیوں کو ماضی کی تاریخ کے اس ورق کے دیکھنے اور اصل دکھایا جا رہا ہے آنے والے حالات و واقعات کا ایک واضح عکس کہ جس طرح سامنا کرنا پڑا تھا حضرت طالوت کے مٹھی بھر بے سرو سامان اہل ایمان ساتھیوں کو جالوت کے غرق آہن لشکروں کا، اسی طرح تمہارا مقابلہ ہونے والا ہے کل تین سوتیرہ کی تعداد اور نہایت بے زور سامانی کی حالت میں قریش کے ایک ہزار کیل کانٹے سے لیں غرق آہن سوراؤں سے۔ اور جس طرح صبر و ثبات کے صلے میں اللہ تعالیٰ نے انہیں فتح دی تھی ان کے دشمنوں پر اُسی طرح اگر تم بھی صبر کا دامن تھامے رکھو اور اللہ تعالیٰ کی نصرت و تائید پر بھروسہ رکھو تو وہ (اللہ) تمہیں بھی فتح عطا فرمائے گا تمہارے دشمنوں پر یہی وجہ ہے کہ سورۃ البقرہ کی آیت ۲۵۶ میں نبی اکرم صلی اللہ علیہ وسلم اور آپ کے ساتھیوں کو وہ دُعابھی سنادی گئی جو حضرت طالوت کے ساتھیوں نے مانگی تھی اور پھر آیت ۲۸۶ میں وہ مفصل دُعابھی تلقین فرمادی گئی جو اب نکلنی چاہیے اہل ایمان کے قلوب کی گہرائیوں سے۔ اور اسی پر ختم فرمادیا اس سورۃ مبارکہ کو۔ !!

واضح رہے کہ دُعائی اصل روح ہے اللہ کے سمیع و بصیر اور علیٰ کُلِّ شَیْءٍ قَدِیْرٌ ہونے کا یقین کامل۔ اور اُسی کی نصرت و تائید اور توفیق و تمییز پر کامل توکل و اعتماد۔ اور یہی دونوں چیزیں ہیں جو ہمیں ان دونوں دعاؤں کے ایک ایک حرف میں رچی بسی نظر آتی ہیں۔

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ